

2

न्यायालय उपखण्ड अधिकारी पिडावा जिला झालावाड (राज.)

पीठारीन अधिकारी:-दिनेश कुमार भीणा आर.ए.एस.

प्रकरण सं० 260/2025

दायर दिनांक: 29.10.2025

उनवान

1. राजस्थान सरकार जयें तहसीलदार तहसील रायपुर जिला झालावाड

प्रार्थी

बनाम

1. मोहनलाल पि. कंवरलाल जाति ब्राहमण नि. सेमलीकल्याण तहसील रायपुर

अप्रार्थी

प्रार्थना पत्र धारा 136 एल.आर.एक्ट

उपस्थिति :-

प्रार्थी :- पैरोकार सरकार

अप्रार्थी :- एकतरफा



आदेश

दिनांक : 02.12.2025

संक्षिप्त में प्रकरण इस प्रकार है कि ग्राम सेमलीकल्याण पटवार मण्डल सेमलीकल्याण तहसील रायपुर जिला झालावाड की आराजी खसरा संख्या 577/377 रकबा 0.0253 हैक्टेयर गैर मुमकिन चाह प्रतिवादी के खाते में दर्ज है जिसे आगे वाद्यस्त आराजी के नाम से संबोधित किया गया है। नवीन जमाबंदी संलग्न है आराजी वर्तमान में प्रतिवादी के नाम गैर खातेदारी में दर्ज है। यह कि उक्त नियमन आदेश में प्रतिवादी को गैर खातेदारी दर्ज करने के आदेश होने से बाद चाह नियमन नामान्तरण संख्या 272 दिनांक 22.11.2006 से खसरा संख्या 377 किस्म चारागाह में से प्रतिवादी को गैर खातेदार दर्ज किया गया। नकल नामान्तरण संलग्न है। प्रतिवादी को उक्त चाह का नियमन सिंचाई प्रयोजनार्थ खसरा संख्या 377 किस्म चारागाह से नियमन कर नामान्तरण संख्या 272 दिनांक 22.11.2006 द्वारा श्रीमान उपखंड अधिकारी महोदय के आदेश क्रमांक 16086/राजस्व/2002 की पालना में किया गया था। चूँकि राजस्थान राजस्व (सिंचाई प्रयोजनार्थ पम्पिंग सेट लगाने एवं कुआं निर्माण हेतु भूमि


उपखण्ड अधिकारी

पिडावा, जिला झालावाड (राज.)

1



3

आवंटन) नियम 1979 के नियम संख्या 7 उपनियम संख्या (1) में यह भूमि पट्टे पर दिए जाने के प्रावधान है न कि गैर खातेदार दर्ज किये जाने के। अतः प्रार्थना पत्र पेश कर निवेदन है कि ग्राम सेमलीकल्याण पटवार मण्डल सेमलीकल्याण तहसील रायपुर में खाता संख्या 201 की कुल किता 01 रकबा 0.0253 हैक्टेयर आराजी में अप्रार्थी को गैर खातेदार के स्थान पर लीजधारक दर्ज करने का आदेश देने की कृपा करें।

2. प्रकरण दर्ज रजिस्टर किया गया। अप्रार्थी की तलबी जर्ये सम्मन की गई। अप्रार्थी के बावजूद सूचना अनुपस्थित रहने से मुताबिक आदेशिका दिनांक 21.11.2025 से उसके विरुद्ध एकतरफा कार्यवाही की गई।

3. प्रार्थी पेशकार सरकार द्वारा प्रार्थना पत्र के समर्थन में दस्तावेजी साक्ष्य में पटवारी हल्का सालरी की रिपोर्ट, ग्राम सेमलीकल्याण की सं. 2073-2076, 2080 की खसरा गिरदावरी, ग्राम सेमलीकल्याण का नामा.सं. 272 दिनांक 22.11.2006, जमाबंदी सं. 2075-78 के खाता सं. 201, जमाबंदी सं. 2063-66 के खाता सं. 131, नक्शा ट्रेस, पेश की।

4. प्रार्थी पैराकार सरकार की बहस सुनी गई। पेशकार सरकार ने बहस के दौरान प्रार्थना पत्र में अंकित बिन्दुओं को दोहराते हुए कथन किया कि ग्राम सेमलीकल्याण के खाता सं. 201 के ख.नं. 577/377 रकबा 0.0253 गे.मु. चाह अप्रार्थी मोहनलाल पि. कंवरलाल जाति ब्राहमण नि. सेमलीकल्याण गैर खातेदार के नाम दर्ज रिकार्ड है, जो कि गलत है। अप्रार्थी को उक्त वादग्रस्त आराजी सिचाई प्रयोजनार्थ राजस्थान भू राजस्व (सिंचाई प्रयोजनार्थ कुये खादने एवं पम्प लगाने के लिये भूमि आवंटन) नियम 1979 के नियम 12 (क) के अधीन सिवायचक भूमि में अतिक्रमण कर बनाये गये अवैध कुएं को नियमितकरण कर प्रति वर्ष 24/- की लीज रेंट जमा कराने की शर्त पर लीज पर दी गई थी परन्तु अप्रार्थी द्वारा 10 वर्षों के पश्चात ना तो उक्त लीज दिनांक 22.11.2006 को रिन्यूवल नहीं कराया गया व ना ही नियमित रूप से लीज रेंट जमा कराई है। अतः उक्त नियमितकरण के गलत आदेश व पालना से प्रतिवादी को



उपखण्ड अधिकारी
मिड़वा, जिला झालावाड़ (राज०)

लीजधारक दर्ज करने की बजाय गैर खातेदार दर्ज किया गया जो कि विधिविरुद्ध होने से गैर खातेदार के स्थान पर लीज धारक के रूप में दर्ज करने के आदेश प्रदान किये जावे।

5. पैरोकार सरकार ने आगे तर्क किया कि अप्रार्थी के बावजूद सूचना नियत तारीख पेशी पर अनुपस्थित रहने से भी प्रथम दृष्टया जाहिर होता है कि अप्रार्थी के पास अपने पक्ष में कोई जवाब/साक्ष्य नहीं है।

6. पैराकार सरकार बहस के प्रकाश में पत्रावली का अवलोकन किया गया। तहसीलदार द्वारा पेश ग्राम सेमलीकल्याण के खाता सं. 201 के ख.नं. 577/377 रकबा 0.0253 गे.मु. चाह अप्रार्थी मोहनलाल पि. कंवरलाल जाति ब्राहमण नि. सेमलीकल्याण गैर खातेदार में दर्ज रिकार्ड है। तहसीलदार द्वारा पेश ग्राम सेमलीकल्याण के नामा.सं. 272 दिनांक 22.11.2006 के अवलोकन से जाहिर है कि नामान्तरण पंजिका के पैरा सं. 14 व 16 में " चाह नियमन आदेश 16086/राजस्व/2002 एवं तहसीलदार सा. का आदेश दिनांक 25.05.2005 से ख.नं. 377 रकबा 5-12 बीघा में से 0-02 बीघा भूमि गे.मु.चाह का नियमन आदेश हुआ है अतः नामा. दर्ज कर आदेशार्थ पेश है" का अंकन है। अतः जाहिर है कि उपखण्ड अधिकारी पिडावा द्वारा सरकारी भूमि ख.नं. 577/377 के किस्म चरागाह में से 0-02 बीघा भूमि पर बने चाह का आवंटन नियम 1979 के अधीन नियमन किया गया था। न्यायालय उपखण्ड अधिकारी पिडावा के नियमन/आवंटन आदेश 16086/राजस्व/2002 अनुसार उपखण्ड अधिकारी पिडावा द्वारा चरागाह भूमि ख.नं. 577/377 रकबा 0-02 बीघा पर अप्रार्थी मोहनलाल पि. कंवरलाल जाति ब्राहमण नि. सेमलीकल्याण द्वारा खोदे गये एवं कृषि भूमि की सिंचाई हेतु उपयोग में लिए जा रहे अतिक्रमित कुएं को 24/- प्रति वर्ष की लीज रेन्ट जमा कराने पर गैरखातेदार दर्ज करने के आदेश दिये गये थे।

7. राजस्थान भूराजस्व (सिंचाई प्रयोजनार्थ कुएं खोदने एवं पम्प सेट स्थापित करने हेतु भूमि आवंटन) नियम 1979 के नियम 7 के अनुसार इन नियमों के

42
उपखण्ड अधिकारी

पिडावा, जिला झालावाड़ (राज०)

अधीन भूमि आवंटन/विद्यमान 3 सर्तों पर किया जाता है: नियम 7 की प्रथम सर्त (i) के अनुसार इन नियमों के अधीन भूमि का आवंटन/विद्यमान अर्थात् किताब आवंटन और उक्त लीज 10 वर्ष या जिसकी अवधि के लिए हुए या कम लीज को उपरोक्त के लिए जाने का समवायति के से - जो भी पहले की-के लिए होगी; अतः उक्त दोनों सर्तों के अनुसार इन नियमों के अधीन भूमि आवंटन/विद्यमान 10 वर्ष के लिए लीज पर लिए जाने का प्रावधान है; उक्त प्रावधानों के अधीन आवंटित/विद्यमान भूमि को खालीपारी या रीजल्टेडपारी से सब से दूर किचे जाने का कोई प्रावधान नहीं है; उक्त 10 वर्ष की लीज को समाप्त होने पर प्रार्थी या सीजदारक द्वारा इसे प्रथम अधिकारी से अगले 10 वर्ष के लिए नवीनीकरण कराया जा सकता है; नियम 7 के प्रावधान/सर्त निम्नानुसार है -

Rule 7. Conditions of allotment. - All allotment of land under these rules shall be subject to the following conditions (i) the land shall be given on lease; (ii) One time lease money, equal to the price at the prevalent rates, recommended by the District Level Committee constituted under clause (b) of rule 2 of the Rajasthan Stamp Rules, 2004, or the rates approved by the Inspector General of Stamps under sub-rule (1) of rule 18 of the Rajasthan Stamp Rules, 2004, or the rates determined by the State Government under sub-rule (2) of rule 18 of the Rajasthan Stamp Rules, 2004, whichever is higher, shall be charged; (iii) The lease shall be for a period of ten years, or for as long as the lessee uses the well or the pumping set for purpose of irrigation, whichever is less, renewable at the end of twenty years for further similar periods. The State Government may terminate the lease earlier than the period of lease when considered necessary, after giving an opportunity of being heard to the lessee; (iv) The lessee shall have no right to sell, lease or sublet any portion of the land to any person or body of persons without the previous sanction of the Government; (v) the land shall be used only for the purpose for which it has been let out



राजस्थान सरकार

विभाग, जिला कार्यालय, जयपुर

and for such allied purposes as are required for the lifting of water and its supply to the field to be irrigated; (vi) no permanent structure or buildings, except well and pump house shall be erected on the land without the previous sanction of the Government; (vii) The allottee shall have to dig the well or install a pumping set as the case may be within two years of the allotment; (viii) On failure to fulfil any of the terms and conditions of lease, the lease shall be liable to cancellation and the land shall be taken back by the Government and in the event of such resumption, the lessee shall not be entitled to any compensation for any structure etc. that he may have put up.

8. उपखण्ड अधिकारी/सक्षम अधिकारी द्वारा भूमि के आवंटन/नियमन के बाद उक्त आवंटन नियमों के नियम सं. 8 के अनुसार आवंटन या नियमन की तारीख से 15 दिन के अंदर Form No. A में जिला कलक्टर/तहसीलदार एवं लीजधारक के मध्य लीज डीड निष्पादित कराना आवश्यक था। पत्रावली पर उपलब्ध रिकार्ड के अनुसार उभयपक्ष के मध्य आज दिनांक तक ऐसी कोई लीज डीड निष्पादित नहीं होना जाहिर होता है और लीज डीड के अभाव में ऐसे आवंटन/नियमन का नामान्तरण या राजस्व रिकार्ड में अमल दरामद नहीं किया जा सकता है। उक्त प्रकरण में परोकार सरकार द्वारा तत्कालीन तहसीलदार द्वारा वादग्रस्त आराजी को बिना लीज डीड के और लीज धारक दर्ज करने के बजाय नियम 7 के विरुद्ध टाईपिंग त्रुटीवश गैरखातेदार दर्ज करना स्वीकार किया है।

9. हस्तगत प्रकरण में प्रार्थी परोकार सरकार द्वारा उपखण्ड अधिकारी पिडावा के आदेश 16086/राजस्व/2002 की सक्षम न्यायालय में अपील पेश करने का कोई उल्लेख नहीं किया है बल्कि राजस्व रिकार्ड में तत्कालीन तहसीलदार द्वारा आदेश का अमल दरामद करते समय आवंटी/अतिक्रमी को लीज धारक दर्ज नहीं करके गलत तरीके से गैरखातेदार दर्ज करने की प्रविष्टि को दुरुस्त कराने के लिए यह प्रार्थना पत्र अन्तर्गत धारा 136 एल.आर.एक्ट


उपखण्ड अधिकारी

पिडावा, जिला झालावाड़ (राज०)

पेश किया गया है। धारा 136 एल.आर.एक्ट के अधीन राजस्व रिकार्ड में अमल दरामद के दौरान राजस्व कार्मिकों द्वारा लिपीकीय/टार्डपिंग त्रुटी से दर्ज की गई अशुद्धि को दुरुस्त किये जाने के प्रावधान है।

10. उपरोक्त विवेचन व विश्लेषण एवं साक्ष्य के आधार पर ग्राम सेमलीकल्याण तहसील रायपुर की आराजी खसरा नं. 577/377 रकबा 0.0253 है. गैर मुमकिन चाह के संबंध में राजस्व रिकार्ड में इन्द्राज दुरुस्ती का प्रार्थी का प्रार्थना पत्र अन्तर्गत धारा 136 एलआरएक्ट न्यायहित में स्वीकार किये जाने योग्य है।

—:क्रियात्मक आदेश:-

11. परिणामस्वरूप प्रार्थी का प्रार्थना पत्र अन्तर्गत धारा 136 एल.आर.एक्ट बावत दुरुस्ती इन्द्राज न्यायहित में स्वीकार किया जाता है। ग्राम सेमलीकल्याण तहसील रायपुर की आराजी खसरा नं. 577/377 रकबा 0.0253 है. गैर मुमकिन चाह में प्रविष्टि को दुरुस्त कर गैर खातेदार के स्थान पर लीजधारक दर्ज की जावे। लीज अवधि नियमानुसार नवीनीकरण नहीं कराये जाने पर तहसीलदार नियम 7 व 13 के अनुसार कार्यवाही करने के लिए स्वतंत्र है। तहसीलदार रायपुर उक्तानुसार राजस्व रिकार्ड में इन्द्राज दुरुस्त करे।

यह निर्णय आज दिनांक .12.2025 को मेरे द्वारा लिखवाया जाकर खुले न्यायालय में सुनाया गया।



(दिनेश कुमार मीणा, आरएएस)
उपखण्ड अधिकारी, पिठौरा
पिठौरा, जिला झारखण्ड